

रानी दुर्गावती विश्वविद्यालय, जबलपुर

विश्वविद्यालय के 33वें दीक्षांत समारोह की तैयारियां प्रारंभ, बैठक का आयोजन

जबलपुर 08 अक्टूबर। रानी दुर्गावती विश्वविद्यालय का 33वां दीक्षांत समारोह युवा दिवस, दिनांक 12 जनवरी, 2022 को आयोजित होगा। उपरोक्त प्रस्ताव शुक्रवार को माननीय कुलपति प्रो. कपिल देव मिश्र की अध्यक्षता में दीक्षांत समारोह की तैयारियों को लेकर आयोजित बैठक में प्रस्तुत किया गया।

दीक्षांत समारोह की तैयारियों को लेकर आयोजित बैठक में माननीय कुलपति प्रो. कपिल देव मिश्र ने कहा कि कोरोना से उत्पन्न परिस्थितियों के बीच विवि का पिछला 32वां दीक्षांत समारोह वर्चुअल माध्यम से गरिमापूर्ण वातावरण में सम्पन्न हुआ था। इस बार परिस्थितियां बेहतर हैं, ऐसे में 33वां दीक्षांत समारोह शासन द्वारा प्रदत्त गाईडलाईन के अनुसार भव्यतापूर्ण ढंग से सभी की उपस्थिति में 12 जनवरी 2022 को युवा दिवस के मौके पर आयोजित होना प्रस्तावित है। विवि के 33वें दीक्षांत समारोह की तैयारियों के संबंध में कौंसिल हाल में माननीय कुलपति जी की अध्यक्षता एवं कुलसचिव प्रो. बृजेश सिंह, उपकुलसचिव डॉ. दीपेश मिश्रा, वित्त नियंत्रक श्री रोहित सिंह कौशल व संकायाध्यक्षों की उपस्थिति में आयोजित बैठक में गत दो वर्षों के स्वर्ण पदक एवं उपाधि पंजीयन सहित अन्य महत्वपूर्ण विषयों पर विचार-विमर्श किया गया। बैठक में 33वें दीक्षांत समारोह के लिये संकायाध्यक्ष प्रो. सुरेन्द्र सिंह को दीक्षांत समन्वयक का दायित्व प्रदान किया गया। बैठक में विवि संकायाध्यक्ष प्रो. राकेश बाजपेयी, प्रो. अलका नायक, प्रो. सुरेन्द्र सिंह, प्रो. धीरेन्द्र पाठक, प्रो. एस.एस. पाण्डेय, विवि ऑनलाईन केन्द्र नोडल प्रभारी डॉ. आर.के. गुप्ता, विवि कम्प्यूटर केन्द्र प्रभारी डॉ. अजय गुप्ता, सहायक कुलसचिव श्री अभयकांत मिश्रा, श्रीमती सुनीता देवड़ी, सुश्री मोनाली सूर्यवंशी, सुश्री मिनाल गुप्ता, श्री आर.पी. कोरी आदि मौजूद रहे।

रादुविवि जनसम्पर्क प्रकोष्ठ / क्रमांक / 1063 / 08.10.2021